

तव जन्माने आम्हा हरदेवा

तव जन्माने आम्हा हरदेवा
जन्म मिळाला पुन्हा
लाभले संजीवन जीवना ||४||

गेले विरुनी द्वैत दंभ
गुरु पुजेचा होता आरंभ
जन्मोजन्मीच्या झणीच मुकळ्या
मरणाच्या यातना..... ||१|| लाभले

तव जन्माने दुविधा पळाली
स्वहिताची दिशा मिळाली
परोपकर हा मनी जागला
सद्भक्ती भावना.....||२|| लाभले

तव ज्ञानाचे कळाले महत्त्व
अंगिकरीले जेव्हा एकत्र
या जीवनाचे उपवण फुलले
घेता दिव्य गुणा.....||३|| लाभले

तव जन्माने धन्य जहालो
जगी ‘एकनाथा’ जन्मा आलो
आता निशिदिन पुजा वंदन
मानू तव वचना||४|| लाभले